

## GRAZZI MAQLUGHA

Rapport ta' Philip Azzopardi:

Bejn l-aħħar ta' Jannar u l-bidu ta' Frar 1988 kelli wgiġh kbir f'għonqi u dahri, tant li ma stajtx niċċaqlaq mis-sodda. Fl-ewwel ta' Frar gie l-ispeċjalista Zrinzo jinvistanti u sab li kelli *slipped disc*; ordnali nibqa' fis-sodda għal gimghatejn shah u tani nieħu xi pilloli.

Minhabba li jien il-President tal-Moviment Madonna tal-Konsagrazzjoni, b'għatt risposta lil Ġuza, li ma stajtx immur għal-laqgħa ta' Talb, il Hadd 7 ta' Frar. L-ghada, it-Tlieta, ċemplitli Ġuza u nkoraggietni biex ma naqtax qalbi u ssguratni li nkun nista' nitla' għal-laqgħa. Jien m'emminthiex. Wara xi għoxrin minuta, habta w sabta, hassejtni mingħajr ugiġh u f'widnejjja qisni smajt min jgħidli: "iċċaqlaq u qum minn hemm!" Jiena, għall-ewwel, qomt bilqiegħda u meta ma hassejt ebda wgiġh nizzilt saqajja mal-art, u qomt bilwieqfa. Kif għamilt hekk hassejt bħal xokk qawwi ta' elettriku friglejjja. Jiena nħsadt; imma sib li stajt nimxi mingħajr ugiġh. Dan mar fdaqqa waħda... Wara li qgħadt nimxi mal-kamra ergajt dħalt fis-sodda, mgħaggeb b'dak li grali.

Xi tmien minuti wara ċemplitli Ġuza u jien, b'herqa kbira, għarraftha b'dak li kien għadu kemm grali. Hi spjegatli kif talbet lill-Madonna biex tigi bl-ispirtu tagħha tfejjaqni. Jien żgur li hekk gara.


Jien hassejtni tant tajjeb li, il-Hadd ta' wara, mort għall-Quddies bil-mixi u wara nofs inhar mort il-Girgenti, qisu qatt ma grali xejn. Minn dakinhar sa illum, qatt ma rgajt hassejt xi ugiġh. Meta, sena wara din il-grajja, l-ispeċjalista eżaminani, hu ċċertifika bil-miktub li ma kien hemm l-ebda "neurological deficiency".

Nizzi ħajr lill-Madonna tal-Konsagrazzjoni għal din il-grazzja kbira.

## FEJN HU WIED IL-GIRGENTI...?

Dan il-Wied jinsab bejn is-Salib tal-Għolja u l-Palazz tal-Inkwizitur, xi żewġ mili 'l bogħod mis-Sigġiewi, imwarrab minn kull post abitat.

Mogħdija li tinqata' mit-triq li tmur mis-Sigġiewi għar-Rabat, isserrep mal-egħlieqi u teħdok fejn għalqa, fejn illum isiru l-laqgħat ta' Talb. Hemm ukoll triq li tinqata' minn dik li titla' lejn is-Salib ta' l-Għolja u twasslek sewwa sew hdejn l-Għalqa Santwarju fejn hemm l-istatwa tal-Madonna tal-Girgenti. Il-mappa ta' hawn taħt tgħinek issib it-triq.



DIKJARAZZJONI: Il-Bord Editorjali ta' dan il-Fuljett jiddikjara li, bl-ebda mod, ma jrid jgħaddi gudizzju fuq dak li hu soprannaturali fil-fatti msemmija hawn-hekk. Dan il-gudizzju jistennieh mill-Awtorità tal-Knisja.

Veritas Press, Żabbar

# LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 1

JITQASSAM BLA HLAS

## GĦALIEX DAN IL-FULJETT?...?

Minn mindu bdew isiru "Laqgħat ta' Talb" f'Wied il-Girgenti, jigifieri mill-5 ta' Mejju 1986, fejn Ġuza Mifsud tgħid li rat il-Madonna hafna drabi, dehru kitbiet f'gurnali lokali, li, hafna drabi, ma tawx il-verità tal-fatti jew għaddew kummenti ta' ħsara għall-Messaġġ li Ġuza riedet twassal lil Malta w lid-Dinja.

B'dan il-fuljett nixtiequ nġarrfu lid-devoti tal-Madonna bil-Ġrajjet tal-Girgenti b'mod awtorevoli, u fl-istess ħin inżommuhom aggornati ma' dak kollu li qed isir il-Girgenti u l-izviluppi godda li jkun hemm.

Min irid ikollu tagħrif sħiħ fuq il-ħajja ta' Ġuza Mifsud u l-Messaġġ li l-Madonna fdatilha, kif ukoll rapport ta' kull laqgħa ta' Talb li saret fl-imghoddi, isibhom fil-kotba ppubblikati mid-Dottoressa S. Spiteri L.L.D.

Hija x-xewqa tagħna li dan il-fuljett jilhaq l-akbar numru ta' nies possibbli, l-aktar lil dawk li qatt ma semghu bil-Madonna tal-Konsagrazzjoni jew qatt ma waslu sal-Girgenti.

Irridu wkoll nisimgħu minnkom l-opinjoni tagħkom, is-suggerimenti, il-grazzji li taqilgħu u l-intenzjonijiet tagħkom għat-talb li jsir mill-eluf li jattendu l-laqgħat ta' Talb.

Kull korrispondenza li għandha x'taqsam ma' dan il-fuljett, għandha tigi ndirizzata:

"Lehen il-Girgenti"

c/o 16, St. James Street,  
Sigġiewi.

Dan hu l-indirizz ta' Ġuza Mifsud. Kull korrispondenza għandha tigi ffirmata bl-isem u l-indirizz ta' min jibgħatha.

April 1990



## IL-MOVIMENT TAL-MADONNA TAL-KONSAGRAZZJONI

Ġuża Mifsud, meghjuna minn Mons. Buon-tempo, waqqfet Kumitat ghal dan il-Moviment. Il-Kumitat jiġi elett kull sentejn mit-Tesserati u għandu jiehu hsieb jorganizza u jamministra dak kollu li għandu x'jaqsam mal-Moviment. B'dan il-mod ix-xogħol u t-taħbit ta' Ġuża jehfief.

Biex tkun Tesserat jehtieg biss li tagħmel applikazzjoni fuq formola apposta li int tista' tikseb meta tattendi xi laqgħa ta' Talb jew mingħand is-Segretarja.

Timla formola għal kull persuna li trid tkun tesserata u tibghat il-formoli għand:

Dr. S. Spiteri L.L.D.  
6/A2, Main Street,  
Siggiewi.

It-Tesserati ma jhallsu **xejn**. Huma biss jieħdu sehem fl-elezzjoni tal-Kumitat.

### TAJJEB LI TKUN TAF...

Žmien ilu, fit-3 ta' Lulju 1988, deħru rapporti fgazzetti lokali li hawwdu hafna nies fuq il-Laqqhat ta' Talb u l-prezenza ta' Ġuża il-Girgenti. Minkejja ta' dan folla kbira marret il-Girgenti fit-8 ta' Lulju 1988.

Mons. Bountempo għamel dikjarazzjoni fejn caħad, bla tlaqliq, li kienet harget xi ordni mill-Awtoritajiet tal-Knisja biex ma jitlax għall-laqqhat. Għall-kuntrarju, dawn kienu jafu li jsiru l-laqqhat ta' Talb u li hu kien itella' l-Ġuża il-Girgenti. **Gatt** ma kienet harget xi ordni mill-Awtoritajiet biex dan ma jsirx.

Il-fatt li l-Knisja għadha ma tatx l-approvazzjoni tagħha ma jfissirx li l-grajjiet u l-fenomini tal-Girgenti ma sarux.

Sadattant għandna nitolbu biex dak li trid il-Madonna jitwettaq mingħajr telf ta' żmien.

## ĠUŻA MIFSUD U T-TITLU TAL-MADONNA TAL-KONSAGRAZZJONI



Ġuża Mifsud, xebba ta' 67 sena, imwiela u toqghod is-Siggiewi, sa minn ċkunitha kienet tmur il-Girgenti biex tgħin lill-genituri tagħha fix-xogħol tar-raba'. Minħabba f'hekk ftit li xejn marret skola.

Fi xubitha, Ġuża kienet membru habrieki f'għaqdijiet religjużi u, saħansitra, ma' tfajliet oħra, kienet tieħu hsieb tal-adorazzjoni "il-Lampa tal-Hajja".

Meta kellha 15-il sena u nofs bdew il-kuntatti mal-Madonna kemm f'Wied il-Girgenti u kemm fid-dar tagħha s-Siggiewi; kuntatti li għadhom sejrjn sallum. Il-Madonna deħritilha hafna drabi u, kif tgħid Ġuża, kienet taraha "tad-demmi u l-laħam" bħalna, u kienet tkellimha. Drabi oħra kienet tisma' l-leħen tagħha biss.

Meta Ġuża kellha 28 sena, sehhet deħra importanti bil-lejl, meta l-Madonna bil-Bambin Ġesù talbitha żżid tpingija fuq santa, kif kienet qeda taraha u ssemmi dik id-deħra: "Madonna tal-Konsagrazzjoni". Il-Madonna spjegatilha li meta Hi kienet zghira, ommha kkonsagratha lil Alla. Hi xtaqet li dan ikun Titlu gdid għaliha,

ghax hadd ma kien għadu tahlha. Minn dik is-santa mpingija bil-kulur minn Ġuża, sar inkwadru kbir li hafna nies iqisuh bħala mirakoluż.

Xi żmien wara dan il-fatt, il-Madonna deħrit-ilha f'Wied il-Girgenti, waqt li hi kienet waħedha tgħid ir-Ruzarju. Ta' din id-deħra, Ġuża pingiet santa oħra u semmietha "Madonna tal-Girgenti".

Ġuża minn dejjem iddefendiet l-Isem Imqaddes ta' Alla. Fuq direttiva tal-Madonna stess hi rsistiet biex issir ligi kontra d-dagħa. Din il-ligi saret fi żmien Paul Boffa.

Fil-ħidma ma taqta' xejn fl-appostolat tagħha, Ġuża kienet iżżur il-familji biex jigu kkonsagrati lill-Qalb ta' Ġesù u ta' Marija. Irnexxielha tikkonsagra aktar minn 500 familja.

Iżda r-rapporti kollha ta' Ġuża mal-Madonna kienu magħrufin BISS mill-konfessuri tagħha, Dun Ġorg Mercieca u Dun Ġorg Preca. Kien biss f'Novembru 1982, fuq ordni tal-konfessur tagħha Mons. Salv Grima, li Ġuża fethet id-dar tagħha lin-nies u l-aħbar tad-deħriet tal-Madonna bdiet tinxtered.

Jum storiku u għall-qalb Ġuża kien meta fil-5 ta' Mejju 1986, fuq ordni tal-Madonna stess, sar l-ewwel pellegrinagg minn eluf ta' devoti u ttellgħet l-istatwa tal-Madonna tal-Girgenti fl-għalqa fejn, illum, isiru l-laqqhat ta' Talb ta' kull xahar.

Fuq il-Messaggi tal-Madonna għad niktbu fil-fuljetti li jigu ppubblikati 'l quddiem. Bizzejjed ngħidu, għallum, li l-hajja ta' Ġuża kienet mimlija slaleb u tbatija, ghax, kif tgħid hi stess, hi "vittma tal-Mulej" għat-tpattija ta' hafna dñubiet li jsiru f'Malta u fid-dinja.

